

ശ്രീരാമരക്ഷാസ്തോത്രം

അതസീ പുഷ്പസങ്കാശം പീതവാസ സമച്യുതമ് |
ധ്യാത്വാ വൈ പുണ്യരീകാക്ഷം ശ്രീരാമം വിഷ്ണുമവ്യയമ് || ൧||
പാതുവോ ഹൃദയം രാമഃ ശ്രീകണ്ഠഃ കണ്ഠമേവ ച |
നാഭിം പാതു മഖത്രാതാ കടിം മേ വിശ്വരക്ഷകഃ || ൨||
കരൗ പാതു ദാശരഥിഃ പാദൗ മേ വിശ്വരൂപധ്യക് |
ചക്ഷുഷീ പാതു വൈ ദേവ സീതാപതിരനുത്തമഃ || ൩||
ശിഖാം മേ പാതു വിശ്വാത്മാ കർണൗ മേ പാതു കാമദഃ |
പാർശ്വയോസ്തു സുരത്രാതാ കാലകോടി ദുരാസദഃ || ൪||
അനന്തഃ സരദാ പാതു ശരീരം വിശ്വനായകഃ |
ജിഹ്വാം മേ പാതു പാപഘ്നോ ലോകശിക്ഷാപ്രവർത്തകഃ || ൫||
രാഘവഃ പാതു മേ ദന്താൻ കേശാൻ രക്ഷതു കേശവഃ |
സക്മിനീ പാതു മേ ദത്തവിജയോനാമ വിശ്വസ്യക് || ൬||
ഏതാം രാമബലോപേതാം രക്ഷാം യോ വൈ പുമാൻ പഠേത് |
സചിരായുഃ സുഖീ വിദ്വാൻ ലഭതേ ദിവ്യസമ്പദാമ് || ൭||
രക്ഷാം കരോതി ഭൂതേഭ്യഃ സദാ രക്ഷതു വൈഷ്ണവീ |
രാമേതി രാമഭദ്രേതി രാമചന്ദ്രേതി യഃ സ്മരേത് || ൮||
വിമുക്തഃ സ നരഃ പാപാൻ മുക്തിം പ്രാപ്നോതി ശാശ്വതീമ് |
വസിഷ്ഠേന ഇദം പ്രോക്തം ഗുരവേ വിഷ്ണുരൂപിണേ || ൯||
തതോ മേ ബ്രഹ്മണഃ പ്രാപ്തം മയോക്തം നാരദം പ്രതി |
നാരദേന തു ഭൂർലോകേ പ്രാപിതം സുജനേഷ്വിഹ || ൧൦||
സുപ്ത്യാ വാഗ്മ ഗൃഹേവാപി മാർഗേ ഗച്ഛേരത ഏവ വാ |
യേ പഠന്തി നരശ്രേഷ്ഠഃ തേ നരാഃ പുണ്യഭാഗിനഃ || ൧൧|| (തേ
ജ്ഞേയാഃ)
ഇതി ശ്രീപാദ്മേമഹാപുരാണേ ശ്രീരാമരക്ഷാസ്തോത്രമ്